

ការជ្រៀតជ្រែកពីបរទេសក្នុងសហគមន៍

របៀបរាយការណ៍អំពីការគំរាមនិងបំភិតបំភ័យពីបរទេស

FACTSHEET / April 2023

afp.gov.au

អារម្ភកថា

ការជ្រៀតជ្រែកពីបរទេសគឺជាសកម្មភាពដែលអាចបង្កឱ្យមានបញ្ហាធ្ងន់ធ្ងរដល់ប្រជាជន អធិបតេយ្យភាព និងសន្តិសុខអូស្ត្រាលី ហើយនិងបូរណភាពនៃស្ថាប័នជាតិទាំងឡាយរបស់យើង។
ការគំរាមដែលមានលក្ខណៈជាការជ្រៀតជ្រែកពីបរទេសមិនមែនមានត្រឹមតែក្នុងមួយជ្រុងនៃសហគមន៍អូស្ត្រាលីឡើយ ហើយក៏មិនមែនប្រព្រឹត្តឡើងដោយរដ្ឋតែមួយប៉ុណ្ណោះ។ រដ្ឋបរទេសដែលជាអ្នកប្រព្រឹត្តកោងកាច (ប្រទេសដែលធ្វើសកម្មភាពប្រឆាំងនឹងប្រទេសដទៃ)
កំពុងបង្កើតនិងប្រឹងរកឱកាសដើម្បីជ្រៀតជ្រែកជាមួយអ្នកមានតួនាទីសម្រេចទាំងឡាយនៅប្រទេសអូស្ត្រាលីនៅគ្រប់ថ្នាក់ក្នុងរដ្ឋាភិបាល និងឆ្លងកាត់ផ្នែកមួយចំនួន រួមទាំងស្ថាប័នប្រជាធិប្បតេយ្យ សិក្សាធិការនិងស្រាវជ្រាវ ប្រព័ន្ធផ្សព្វផ្សាយនិងទូរគមនាគមន៍ ហេដ្ឋារចនាសម្ព័ន្ធសំខាន់ៗ ហើយនិងជាសំខាន់ សហគមន៍ដែលមានរបួសនិងភាសាចម្រុះរបស់យើង (CALD)។

ការជ្រៀតជ្រែកពីបរទេសនៅក្នុងសហគមន៍

ការជ្រៀតជ្រែកពីបរទេសនៅក្នុងសហគមន៍ត្រូវបានគេឱ្យអត្ថន័យថាជាការគំរាមនិងបំភិតបំភ័យដែលមានការបញ្ជា មើលពីលើ ឬឧបត្ថម្ភថវិកាដោយរដ្ឋាភិបាលបរទេសសំដៅទៅលើសហគមន៍ CALD ដើម្បីបង្កគ្រោះថ្នាក់និងការប៉ះពាល់ដល់របៀបរស់នៅពហុវប្បធម៌របស់ប្រទេសអូស្ត្រាលី។ រដ្ឋាភិបាលបរទេសអាចជ្រៀតជ្រែកក្នុងសហគមន៍នានាដើម្បីគោលបំណងមួយចំនួន ៖

- ដើម្បីបំបិទមាត់កុំឱ្យទិសដៅនយោបាយក្នុងនិងក្រៅប្រទេសរបស់រដ្ឋាភិបាលនោះ
- ដើម្បីតាមមើលសកម្មភាព (អនឡាញនិងមិនអនឡាញ) របស់សមាជិកនៃក្រុម CALD
- ដើម្បីយោសនាអំពីទស្សនៈនិងគោលនយោបាយរបស់រដ្ឋាភិបាលបរទេសនោះ
- ដើម្បីយកព័ត៌មានសម្រាប់ភាពចំណេញរបស់រដ្ឋាភិបាលបរទេសនោះ
- ដើម្បីផ្ទុះគន្ធិពលលើទស្សនៈនិងយោបល់របស់ប្រជាពលរដ្ឋជាទូទៅ

ការជ្រៀតជ្រែកពីបរទេសក្នុងសហគមន៍អាចមានច្រើនសណ្ឋាន

រួមទាំង ៖

- ការវាយតប់ ឬការគំរាមថានឹងវាយតប់
- ការរៀបដើម្បីឱ្យជនរងគ្រោះធ្វើអ្វីមួយ
- ការចាប់ផ្តើម ការឃុំឃាំងខុសច្បាប់ ឬការបង្កប់សេរីភាព

- ការលបមើល និងការឃ្លាំមើលដោយផ្ទាល់ឬតាមប្រព័ន្ធអេឡិចត្រូនិចដែលគ្មានអ្នកណាចង់បាន
- ការរៀបសង្កត់បុគ្គលម្នាក់តាមការគំរាមកំហែងឬគ្រោះថ្នាក់នៅបរទេសដើម្បីបង្ខំឱ្យបុគ្គលនោះធ្វើតាមអ្វីដែលពួកគេចង់បាន
- ការផ្សព្វផ្សាយតាមអនឡាញនូវព័ត៌មានមិនពិតដើម្បីបង្កចំណេះបុគ្គលណាម្នាក់ឬក្រុមណាមួយ។

ជាកត្តាសំខាន់ ដើម្បីបានជាការជ្រៀតជ្រែកពីបរទេសក្រោមច្បាប់ឆ្នាំ ១៩៩៥ សកម្មភាពនោះត្រូវតែមានភ្ជាប់ជាមួយរដ្ឋាភិបាលបរទេសមួយ ឬក៏កំណត់របស់ប្រទេសនោះ។ ក្នុងការវាយតម្លៃអំពីឧក្រិដ្ឋភាព អាជ្ញាធរមានសមត្ថកិច្ចអាចពិចារណាផងដែរថាវាជាបទល្មើសនៅក្នុងរដ្ឋឬដែនដីអូស្ត្រាលី។

តើគេសំដៅអ្នកណា ?

រដ្ឋាភិបាលបរទេសអាចសំដៅចំពោះ ៖

- ជនដែលពីមុនឬបច្ចុប្បន្នមានសញ្ជាតិប្រទេសនោះហើយកំពុងរស់នៅប្រទេសអូស្ត្រាលី
- សកម្មជននយោបាយនិងសិទ្ធិមនុស្ស
- អ្នកប្រឆាំង
- អ្នកសារព័ត៌មាន
- អ្នកមកពីគណបក្សប្រឆាំង
- ក្រុមសាសនាឬជនជាតិភាគតិច

តើខ្ញុំអាចធ្វើអ្វីដើម្បីជួយ ?

ទោះបីមិនមែនការរាយការណ៍អំពីការជ្រៀតជ្រែកពីបរទេសទាំងអស់សុទ្ធតែបង្កើតឱ្យមានការឆ្លើយតបដែលច្បាស់ក្រឡែកថាត្រូវតែមានពី AFP នោះទេ ប៉ុន្តែការរាយការណ៍នីមួយៗរាជ្ជយក្នុងការបង្កើតបានរូបភាពរបស់បញ្ហាទាំងឡាយដែលកំពុងលេចចេញឡើង។

ចំពោះការប្តឹងរដ្ឋាន និង/ឬ ហេតុការណ៍នានានៃការជ្រៀតជ្រែកពីបរទេសក្នុងសហគមន៍ គេអាចធ្វើការរាយការណ៍ទៅ **National Security Hotline (NSH)** (ទូរសព្ទមានជាប្រចាំស្តីអំពីសន្តិសុខជាតិ)

- NSH ធ្វើការ ២៤ម៉ោងក្នុង១ថ្ងៃ ៧ ថ្ងៃក្នុង១សប្តាហ៍ ហើយជាចំណុចទំនាក់ទំនងកណ្តាលសម្រាប់ការរាយការណ៍អំពីការប្តឹងអាចមានការជ្រៀតជ្រែកពីបរទេសក្នុងសហគមន៍។
- ទូរសព្ទការិយាល័យ NSH នឹងដឹងថាត្រូវធ្វើអ្វីជាមួយនិងព័ត៌មានដែលលោកអ្នកផ្តល់ ហើយបើត្រូវពួកគេនឹងបញ្ជូនទៅអាជ្ញាធរច្បាប់និងគ្នាកងរដ្ឋសន្តិសុខដើម្បីធ្វើការវាយតម្លៃ។
- ទូរសព្ទការិយាល័យ NSH គឺគ្រាន់តែជួយនិយាយថាមិនមែនជាអ្វីដែលលេងៗទេ ហើយផ្តល់តម្លៃដល់គ្រប់ព័ត៌មានទាំងអស់ដែលពួកគេទទួល។
- យើងដឹងថា ការរាយការណ៍អំពីអ្វីដែលគួរឱ្យបារម្ភអាចជាជំហានដំបូង។ យើងមានគោលការណ៍ដ៏ហ្មត់ចត់ថាអ្នកមានសិទ្ធិស្ថិតក្នុងភាពសម្ងាត់។ សូមប្រាប់ទៅទូរសព្ទការិយាល័យបើអ្នកចង់ស្ថិតនៅជាអនាមិក។
- ដោយសារភាពរសើបនៃព័ត៌មានទាំងនោះ លោកអ្នកនឹងមិនទទួលបានការផ្តល់ដំណឹងអំពីលទ្ធផលនៃការហៅទូរសព្ទឬអ៊ីមែលរបស់លោកអ្នកនោះទេ។

ព័ត៌មានដែលអ្នកផ្តល់អាចជាព័ត៌មានដែល AFP នៅខ្វះ
ហើយត្រូវការវាដើម្បីជួយទប់ស្កាត់ការជ្រៀតជ្រែកពីបរទេសក្នុងសហគមន៍។

មានផ្លូវពីរបីយ៉ាងក្នុងការទាក់ទងជាមួយ **NSH** ៖

- **ទូរសព្ទ ទៅលេខ 1800 123 400**
 - ហៅពីកៅអ្វីស្តារលើ : (+61) 1300 123 401
 - សម្រាប់អ្នកបើ TTY (អ្នកមានពិការភាពរក្សាច្បាប់) : 1800 234 889
 - របស់នេះបើអ្នកត្រូវការអ្នកបកប្រែ សូមទូរសព្ទទៅសេវាបកប្រែលេខ **131 450** ហើយសុំឱ្យគេហៅទៅ **National Security Hotline**
- **SMS** (សារតាមទូរសព្ទ)
 - សូមបញ្ជូនព័ត៌មានរបស់អ្នកជាអកសរសេរលេខ 0498 562 549 មក
 - សូមបញ្ជូនព័ត៌មានរបស់អ្នកតាមអ៊ីមែលទៅ hotline@nationalecurity.gov.au
- របស់លិខិត
 - សូមផ្ញើសំបុត្រព័ត៌មានរបស់អ្នកទៅ ៖
National Security Hotline
Department of Home Affairs
PO Box 25
Belconnen ACT 2616

របៀបដទៃទៀតក្នុងការរាយការណ៍

លោកអ្នកអាចរាយការណ៍អំពីការប្រែប្រួលរបស់លោកអ្នកតាមមធ្យោបាយមួយចំនួនច្រើនទៀត បើត្រូវ។

- eSafety ជួយកាត់បន្ថយព័ត៌មានដែលអាក្រក់ធ្ងន់ធ្ងរតាមអនឡាញ។
លោកអ្នកអាចរាយការណ៍អំពីការប្រើអនឡាញខុសច្បាប់ទៅស្នងការនៃ eSafety នៅ esafety.gov.au/report។
- ប្រសិនបើអ្នកមានអារម្មណ៍ថាមានគេគំរាម ឬមិនមានសុវត្ថិភាពក្នុងសណ្ឋានណាមួយ អ្នកអាចទាក់ទងទៅ ៖
 - ប៉ូលីស - តាមលេខ **000** សម្រាប់ការគំរាមភ្លាមៗ
 - ប៉ូលីស - តាមលេខ **13 14 44** សម្រាប់ឲ្យប៉ូលីសមកកន្លែងកើតហេតុដែលមិនបង្កគ្រោះថ្នាក់ដល់ជីវិត។
- អ្នកអាចរាយការណ៍អំពីឧក្រិដ្ឋកម្មសហជនទៅ AFP តាមទម្រង់បែបបទ “Report a Commonwealth Crime”
អនឡាញនៅ forms.afp.gov.au/online-forms/report-a-crime។
ចំពោះព័ត៌មានបន្ថែមអំពីអ្វីដែលរាប់ជាឧក្រិដ្ឋកម្មសហជន សូមមើល afp.gov.au/contact-us/report-commonwealth-crime#What-is-a-Commonwealth-crime។
- សមាជិកណាមួយក៏ដោយក្នុងសហគមន៍ អាចរាយការណ៍អំពីការសង្ស័យថាមានបាវកម្ម
ឬសកម្មភាពជ្រៀតជ្រែកពីបរទេស ដោយនិយាយផ្ទាល់ជាមួយសមាជិកនៃ AFP
(រួមទាំងក្រុមទំនាក់ទំនងសហគមន៍របស់ AFP)។

តើខ្ញុំអាចនឹករំពឹងថានឹងឃើញអ្វីកើតឡើងដោយការរាយការណ៍អំពីការជ្រៀតជ្រែកពីបរទេសក្នុងសហគមន៍ ?

AFP មិនអាចស៊ើបអង្កេតរាល់របាយការណ៍អំពីការជ្រៀតជ្រែកពីបរទេសក្នុងសហគមន៍ទេ។ រាល់ការហៅទូរសព្ទទៅ AFP ឬរបាយការណ៍អំពីឧក្រិដ្ឋកម្ម ត្រូវបានរាយការណ៍តាមករណីនីមួយៗដើម្បីបញ្ជាក់ថា តើមានបទល្មើសឧក្រិដ្ឋដែរឬអត់។ លទ្ធផលនៃការរាយការណ៍ រួមមាន ៖

- វាអាចមិនមានការឆ្លើយតបដោយសាររឿងរ៉ាវនោះមិនដល់កម្រិតច្បាប់ដែលប៉ូលិសត្រូវចាត់វិធានការណ៍
- AFP អាចធ្វើការស៊ើបអង្កេត
- មានប៉ូលិសផ្នែកមួយទៀត ឬស្ថាប័នរដ្ឋាភិបាលមួយទៀត ចាត់ចែងរឿងនោះ។

សម្រាប់បទល្មើសនានានៅក្រៅប្រទេសអូស្ត្រាលី

យើងអនុវត្តតាមការកំណត់ដែនសមត្ថកិច្ចយុត្តាធិការ។

ប្រភេទនៃការគម្រាមកំហែង

ប្រសិនបើអ្នកត្រូវបានគេគម្រាមដោយផ្ទាល់

- ចូរសរសេរ ឬកត់អំពីការគម្រាមនោះឲ្យដូចអ្វីៗដែលគេបាននិយាយ/ធ្វើសញ្ញា។
- កត់ចំណុចលំអិតឲ្យបានច្រើនអំពីជនដែលធ្វើការគម្រាមនោះ(ឈ្មោះ ភេទ កំពស់ ទម្ងន់ ពណ៌ភ្នែកនិងសក់ សម្លេង ខោអាវ ឬក៏ភិនភាគចម្លែក)។
- រាយការណ៍អំពីការគម្រាមនោះទៅប៉ូលិស។

ប្រសិនបើអ្នកត្រូវបានគេគម្រាមតាមទូរសព្ទ

- បើអាច ធ្វើសញ្ញាទៅអ្នកដទៃដែលនៅក្បែរឲ្យស្តាប់និងប្រាប់ប៉ូលិស។
- ថតសម្លេងក្នុងទូរសព្ទ បើអាច។
- សរសេរពាក្យឲ្យដូចដែលគេនិយាយគម្រាមនោះ។
- ចម្លងព័ត៌មានទាំងឡាយណាដែលមានក្នុងអេក្រង់អេឡិចត្រូនិចរបស់ទូរសព្ទ។
- រកពេលសម្រាប់ពិភាក្សាលំអិតជាមួយប៉ូលិស។

ប្រសិនបើអ្នកត្រូវបានគេគម្រាមតាមមធ្យោបាយអេឡិចត្រូនិច រួមទាំងតាមសារអក្សរ សារផ្ទាល់/ឯកជន បណ្តាញសង្គម ឬអ៊ីមែល

- ចូរកុំលុបសារទាំងនោះចេញ
- ព្រឹន ថតរូប ចុចថតទុក (screenshot) ឬចម្លងទុកព័ត៌មានក្នុងសារនោះ (ប្រធានបទ ថ្ងៃខែ ម៉ោង អ្នកផ្ញើ ។ល។)។ សុំឲ្យច្បាស់ថាអ្នកផ្ទុកឬចុចថតទុកសារទាំងឡាយណាដែលគេបង្កើតសម្រាប់តែប្រើបណ្តោះអាសន្ន។
- ប្រាប់ទៅប៉ូលិសភ្លាមៗថាអ្នកទទួលបានការគម្រាម។
- រក្សាទុកភស្តុតាងអេឡិចត្រូនិចទាំងអស់។



ដើម្បីការពារខ្លួនអ្នកពីការគំរាមប្រភេទទាំងនេះ សូមធ្វើតាមយោបល់ខាងក្រោមនេះ ៖

- កុំបើកសារអេឡិចត្រូនិច ឬឯកសារភ្ជាប់មកជាមួយ ពីអ្នកដែលយើងមិនស្គាល់
- កុំប្រាស្រ័យទាក់ទងក្នុងបណ្តាញសង្គមជាមួយបុគ្គលដែលអ្នកមិនស្គាល់ ឬដែលអ្នកមិនបានហៅរក
- សុំឱ្យច្បាស់ថា
កម្រិតសន្តិសុខក្នុងឧបករណ៍/គណៈនេយ្យរបស់អ្នកត្រូវបានដាក់ឱ្យមានការការពារខ្ពស់បំផុត
- ឧករិដ្ឋជនតាមកុំព្យូទ័រនិងអ៊ិនធើណិតអាចធ្វើឱ្យសន្តិសុខនៃឧបករណ៍អេឡិចត្រូនិចរបស់អ្នកមិនសូវមាំទាំ ហើយធ្វើឱ្យគេឃើញព័ត៌មានផ្ទាល់ខ្លួនរបស់អ្នក
- ទាក់ទងទៅស្ថាប័នហិរញ្ញវត្ថុរបស់អ្នកតាមដើម្បីការពារគណៈនេយ្យរបស់អ្នកកុំឱ្យគេលួចអត្តសញ្ញាណ
- ប្រើឃ្លាសម្ងាត់ដែលមាំ ហើយកុំប្រើឃ្លាសម្ងាត់ដដែលៗនោះសម្រាប់វេបសាយច្រើន
- ធ្វើយ៉ាងណាឱ្យកម្មវិធីប្រឆាំងវីរុស និងប្រឆាំងកម្មវិធីបំផ្លាញកុំព្យូទ័រ មានធ្វើបច្ចុប្បន្នភាព
- ធ្វើឱ្យប្រព័ន្ធ និងប្រក្រាម មានបច្ចុប្បន្នភាពតាមការតម្រូវ
- អនុវត្តការបញ្ជាក់អត្តសញ្ញាណតាមរយៈ២កត្តា
- ផ្ទុកបំរុង(Backup)ទិន្នន័យជាប្រចាំ
- ធ្វើឱ្យឧបករណ៍ចល័តរបស់អ្នក មានសន្តិសុខមាំទាំ
- បណ្តុះបណ្តាលគំនិត និងការយល់ដឹងរបស់អ្នកអំពីសន្តិសុខនៃកុំព្យូទ័រនិងអ៊ិនធើណិត
- សម្រាប់ព័ត៌មានបន្ថែម សូមចូលទៅ cyber.gov.au.